

# సీఎం కృషితోనే జలసిరులు

- స్వరాష్ట్రంలో కరువు పరిస్థితులు పోయాయి
- మంత్రి కొప్పుల ఈశ్వర్
- ధర్మపురిలో ₹60.80 కోట్లతో ఎత్తిపోతల పథకానికి భూమిపూజ

ధర్మపురి, అక్టోబర్ 6 : తెలంగాణ రాక ముందు దారుణమైన కరువు పరిస్థితులు ఉండేదేవని, రాష్ట్ర ఆవిర్భావం తర్వాత సీఎం కేసీఆర్ కృషితోనే కరువు నేలల్లో జలసిరులు కురుస్తున్నాయని రాష్ట్ర ఎన్నీ అభివృద్ధి, మైనార్టీ, దివ్యాంగుల, వృద్ధుల సంక్షేమ శాఖల మంత్రి కొప్పుల ఈశ్వర్ స్పష్టం చేశారు. జగిత్యాల జిల్లా ధర్మపురి వద్ద గోదావరి ఆధారంగా అక్కెపెల్లి చెరువు నింపేందుకు ₹60.80 కోట్లతో ఎత్తిపోతల పథకం నిర్మాణానికి ఎంపీ వెంకటేశ్ నేతకానితో కలిసి శుక్రవారం భూమిపూజ చేశారు. రాయపట్నం కూడలి వద్ద ₹3.5 కోట్ల ఎస్టీఎంపి నిధులతో కూడలి అభివృద్ధి, సుందరీకరణ పనులకు శంకుస్థాపన చేశారు. ఈ సందర్భంగా ఆయాచోట్ల మంత్రి మాట్లాడుతూ, ఒకప్పుడు భూగర్భ జలాలు ఎక్కడో అడుగంటి పోయి ఉండేవని, నోళ్లు తెరిచిన బీళ్లు, నారుపోసి మొగులుకేసి మాసీ రైతన్నల ముఖాలు చేసే వాళ్లని గుర్తు చేశారు. రాష్ట్ర ఏర్పాటు తర్వాత పరిస్థితులు మారాయని చెప్పారు. స్వరాష్ట్రంలో తెలంగాణ ప్రభుత్వం వ్యవసాయ రంగంపై దృష్టి పెట్టడం, మిషన్ కాకతీయతో చెరువులకు పూర్వ వైభవం తీసుకురావడం, ప్రాజెక్టులు నిర్మించడం వంటి చర్యలతో భూగర్భ జలాలు పెరిగాయని చెప్పారు. కరువు పరిస్థితులు క్రమ క్రమంగా తొలగిపోయాయన్నారు. ధర్మపురి నియోజక వర్గంలో గోదావరి నది ఆధారంగా 13 ఎత్తిపోతల పథ



రాయపట్నం కూడలి అభివృద్ధి పనులకు శంకుస్థాపన చేస్తున్న మంత్రి ఈశ్వర్

కాలను నిర్మించుకున్నామన్నారు. ధర్మపురి ప్రాంత వర ప్రదాయినిగా పిలువబడే అక్కపెల్లి చెరువు పునరుద్ధరణ పనులు పూర్తయ్యాయని, ఈ చెరువును గోదావరి నీటితో నింపేందుకు ఎత్తిపోతల పథకం నిర్మించనున్నట్లు చెప్పారు. ఊహించని రీతిలో ధర్మపురి క్షేత్రంలో అభివృద్ధి పనులు జరుగుతున్నాయని చెప్పారు. ధర్మపురి క్షేత్రానికి వచ్చే భక్తులకు రాయపట్నం వద్ద కూడలి వద్ద ఘన స్వాగతం పలికే విధంగా అభివృద్ధి చేస్తామన్నారు. కూడలి వద్దలో గరుడ విగ్రహాన్ని ఏర్పాటు చేస్తామన్నారు. ఈ కార్యక్రమంలో కరీంనగర్ డీసీఎమ్మెస్ చైర్మన్ డాక్టర్ ఎల్లా శ్రీకాంత్ రెడ్డి, ఎంపీపీ చిట్టిబాబు, జడ్పీటీసీ అరుణ, మున్సిపల్ చైర్పర్సన్ సంగి సత్యమ్మ, ఏఎంసీ చైర్మన్ అయ్యోరి రాజేశ్వర్ మూర్తి, నాయకులు ఒడ్లూ మల్లేశం, తలరా కాశీక్, చీరీసీ నర్సయ్య, రాయపట్నం సర్పంచ్ ఈర్ల చిన్నక్క-మొండయ్య పాల్గొన్నారు.

### మంత్రి ఈశ్వర్ కృషితో ఎనలేని ప్రగతి

మంత్రి కొప్పుల ఈశ్వర్ కృషితో ధర్మపురి నియోజకవర్గం ఎనలేని అభివృద్ధి సాధించింది. విద్య, వైద్యం, వ్యవసాయ రంగాల్లో ప్రగతి పరుగులు పెడుతున్నది. సీఎం కేసీఆర్ నేతృత్వంలో వ్యవసాయం రంగాన్ని ఎంతగానో అభివృద్ధి చేశారు. ఒకప్పుడు నియోజకవర్గంలో 40 వేల ఎకరాల కూడా సాగు కాని పరిస్థితులుండేవి. ఇప్పుడు లక్షా 50వేల ఎకరాలకు సాగునీరుడుతున్నది. పంటలు సమృద్ధిగా పండుతున్నాయి. ధర్మపురి ప్రాంతంలో రైతన్న రాజు లెక్క బతుకుతున్నాడు. ఇందతా సీఎం కేసీఆర్ సహకారం, మంత్రి ఈశ్వర్ కృషి వల్లేనే సాధ్యమైంది.

- పెద్దపల్లి ఎంపీ వెంకటేశ్ నేతకాని

## గుడిసె లేని తెలంగాణే లక్ష్యం



కొడిమ్యాలలో ప్రాసీడింగ్ పత్రాలు పంపిణీ చేస్తున్న చౌపదండి ఎమ్మెల్యే సుంకె రవిశంకర్

- కర్ణాటకలో 6 గ్యారంటీలను అమలు చేయాలి
- బీజేపీ ప్రతి ఒక్కరిని ఖాతాలో రూ. 15 లక్షలు జమ చేయాలి
- ఎమ్మెల్యే సుంకె రవిశంకర్
- కొడిమ్యాలలో 450 మందికి గృహలక్ష్య ప్రాసీడింగ్ పత్రాల అందజేత

కొడిమ్యాల, అక్టోబర్ 6: గుడిసె లేని తెలంగాణను చూడాలన్నదే సీఎం కేసీఆర్ లక్ష్యమని చౌపదండి ఎమ్మెల్యే సుంకె రవిశంకర్ అన్నారు. శుక్రవారం ఆయన చౌపదండి నియోజకవర్గంలో విస్తృతంగా పర్యటించారు. కొడిమ్యాల, బోయినపల్లి, రామడుగులో గృహలక్ష్య ప్రాసీడింగ్ పత్రాలు, కల్యాణలక్ష్య చెక్కులు, బతుకమ్మ చీరలను ఎమ్మెల్యే పంపిణీ చేశారు. కొడిమ్యాలలోని ఓ ఫంక్షన్ హాల్లో 450 మంది లబ్ధిదారులకు గృహలక్ష్య ప్రాసీడింగ్ పత్రాలను అందించి మాట్లాడారు. కర్ణాటకలో కాంగ్రెస్ ప్రభుత్వం ముందుగా 6 గ్యారంటీ పథకాలను అమలు చేయాలని డిమాండ్ చేశారు. ప్రతి ఒక్కరి జన్ ధన్ ఖాతాలో ₹15 లక్షలు జమ చేస్తామన్న ప్రధాని మోడీ, ఇంతవరకు ఒక్క రూపాయి కూడా ఇవ్వలేదని మండిపడ్డారు. ఈ హామీలను అమలు చేసిన తర్వాతనే కాంగ్రెస్, బీజేపీ ప్రజలను ఓట్లు అడగా

లని పేర్కొన్నారు. పేద ప్రజలకు డబుల్ బెడ్రూం ఇండ్లతో పాటు గృహలక్ష్య పథకం ద్వారా ₹3లక్షలను అందిస్తున్నట్లు చెప్పారు. చౌపదండి నియోజకవర్గంలో మూడు వేల గృహలక్ష్య ప్రాసీడింగ్ పత్రాలను పంపిణీ చేసినట్లు తెలిపారు. తిరుమల తిరుపతి దేవస్థానం మాదిరిగా కొండగట్టు ఆలయం రూపురేఖలను మార్చునున్నట్లు చెప్పారు. చౌపదండి నియోజకవర్గాన్ని ₹1600 కోట్లతో అభివృద్ధి చేసినట్లు తెలిపారు. కార్యక్రమంలో జడ్పీటీసీ పునుగోటి ప్రశాంతి, ఎంపీడివో పద్మజ రాణి, ఎంపీవో ప్రవీణ్, సింగిల్ విండో చైర్మన్లు మెన్నేని రాజనర్సింహారావు, పొలు రాజేందర్, వైస్ ఎంపీపీ ప్రసాద్, సర్పంచుల ఛోరం మండలాధ్యక్షుడు పులి వేంకటేశంగారెడ్డి, నాయకులు అంబటి తిరుమలేశ్, బొడ్డు రమేష్, నరేష్, గంగుల మల్లేశం, ల్యాంగుల రాజేశం, పెద్ది రవికుమార్, చీకట్ల మహేందర్, సింగిరెడ్డి తిరుపతిరెడ్డి, గడ్డం లక్ష్మారెడ్డి, కొలపూరం రమేష్, నేరేళ్ల మహేశ్, బండపెల్లి అంజనేకుమార్, కాయిత రాజు, గుంటి ఎల్లయ్య, దుబ్బాక శ్రీనువాస్ ఉన్నారు.

## అర్జులందరికీ ఇండ్ల పట్టాలు

సుల్తానాబాద్, అక్టోబర్ 6: ప్రతి గ్రామంలో అర్జులైన పేదలందరికీ ఇండ్ల పట్టాలను అందిస్తామని పెద్దపల్లి ఎమ్మెల్యే దాసరి మనోహర్రెడ్డి ప్రజలకు హామీ ఇచ్చారు. శుక్రవారం సుల్తానాబాద్ మున్సిపల్ కార్యాలయంలో 62 మంది లబ్ధిదారులకు ఇండ్ల పట్టాలను అందజేశారు. ఈ సందర్భంగా ఎమ్మెల్యే దాసరి మనోహర్రెడ్డి మాట్లాడారు. సీఎం కేసీఆర్ ఆధ్వర్యంలో రాష్ట్రంలో అన్నీ వర్గాల వారికి ప్రాధాన్యమిస్తూ, ప్రతి ఇంటికి లబ్ధి చేకూరేలా సంక్షేమ పథకాలను అందిస్తున్నామన్నారు. ప్రజల నాడి తెలిసిన నేత మన రాష్ట్రానికి సీఎంగా ఉండడం మన అదృష్టమని తెలిపారు. జీవే 58, 59 ప్రకారం అర్జులైన 62 మంది లబ్ధిదారులకు ఇండ్ల పట్టాలను అందజేశామని పేర్కొన్నారు. ఇంకా పట్టాలు రాని అర్జులైన వారు దరఖాస్తు చేసుకోవాలని సూచించారు. గృహలక్ష్య పేరిట మహిళలకు ఇండ్ల పట్టాలనేందుకు రూ. 3 లక్షలు అందిస్తున్నామని చెప్పారు.

## గంజాయి రవాణా చేస్తున్న ముగ్గురి అరెస్ట్

జగిత్యాల కలెక్టరేట్, అక్టోబర్ 6: గంజాయి రవాణా చేస్తున్న ముగ్గురిని అరెస్ట్ చేసి వారి వద్ద నుంచి కిలో గంజాయిని స్వాధీనం చేసుకున్నట్లు జగిత్యాల రూరల్ సీబి ఆరిఫ్ అలీఖాన్ తెలిపారు. శుక్రవారం ఆయన జగిత్యాల రూరల్ సర్కిల్ కార్యాలయంలో విలేకరుల సహాయంతో నిర్వహించి వివరాలను వెల్లడించారు. జగిత్యాల రూరల్ ఎస్ఐ సదాకర్ తన సిబ్బందితో ధర్మార గ్రామంలో శుక్రవారం పెట్రోలింగ్ నిర్వహిస్తుండగా, గ్రామంలోని పల్లె ప్రకృతి పంచ దగ్గర ముగ్గురు వ్యక్తులు అనుమానాస్పదంగా కనిపించారని, వారిని తనిఖీ చేయగా వారి వద్ద గల సంచిత గంజాయి ఉన్నట్లు తెలిపారు. జగిత్యాల రూరల్ తహసీల్దార్ సమక్షంలో పంచ నామా నిర్వహించగా, కిలో గంజాయిగా తేలిందన్నారు. గంజాయిని రవాణా చేస్తున్న జగిత్యాల పట్టణంలోని చిలుకవాడకు చెందిన ఎంపీ ఇర్షాన్, మార్కండేయనగర్కు చెందిన గంజి

సాయిరాంతో పాటు ఓ బాలుడిని అరెస్ట్ చేసి రిమాండ్కు తరలించామన్నారు. గంజాయి, మత్తుపదార్థాల రవాణా, క్రమవిక్రయాలు, సీఎం చడం వంటి విషయాలపై సమాచారం తెలిస్తే పోలీసులకు గానీ, డయల్ 100కు గానీ సమాచారాన్ని అందించాలన్నారు. గంజాయిని పట్టుకున్న జగిత్యాల రూరల్ ఎస్ఐ సదాకర్, కానిస్టేబుళ్లను ఈ సందర్భంగా సీబి అభినందించారు. సమావేశంలో జగిత్యాల రూరల్ ఎస్ఐ సదాకర్, కానిస్టేబుళ్లు రుక్మిణి గంగాధర్, తదితరులు పాల్గొన్నారు.



వివరాలు వెల్లడిస్తున్న సీబి

## మద్దుల చెరువులో బోటు సౌకర్యం

- ప్రారంభించి వివరించిన ఎమ్మెల్యే విద్యాసాగర్ రావు, కలెక్టర్

కోరుట్ల, అక్టోబర్ 6: కోరుట్ల శివారులోని మద్దుల చెరువు మినీ ట్యాంకు బండలో బోటు సౌకర్యం కల్పించారు. శుక్రవారం రెండు బోట్లను ఎమ్మెల్యే కల్యాణకుంట్ల విద్యాసాగర్ రావు ప్రారంభించారు. అనంతరం కలెక్టర్ యాస్మిన్ బాషా, జడ్పీ చైర్పర్సన్ దావ వసంత, అదనపు కలెక్టర్ దివాకర్, మున్సిపల్ చైర్పర్సన్ లావణ్యతో కలిసి కాసేపు చెరువు నీటిలో విహారించారు. రూ. 18 లక్షలతో ఏర్పాటు చేసిన రెండు బోట్లను సద్దానియోగం చేసుకోవాలని ప్రజలను కోరారు.



బోటును ప్రారంభిస్తున్న ఎమ్మెల్యే విద్యాసాగర్ రావు, కలెక్టర్ యాస్మిన్ బాషా, మున్సిపల్ చైర్పర్సన్ లావణ్య